



नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, पुस २३ गते २०३६ साल [संख्या ३७

श्री ५ को सरकार

कानून तथा न्याय मन्त्रालयको

सूचना

क्षेत्रीय अदालतका न्यायाधीशहरूको सेवाको शर्त र सुविधासम्बन्धी (दोस्रो संशोधन)

नियमावली, २०३६

क्षेत्रीय अदालतका न्यायाधीशहरूको सेवाको शर्त र सुविधासम्बन्धी नियमावली, २०३३ लाई संशोधन गर्ने वाञ्छनीय भएकोले,

न्याय प्रशासन सुधार ऐन, २०३१ को दफा १६ र २६ ले दिएको अधिकार प्रयोग गरी श्री ५ को सरकारले सर्वोच्च अदालतको सल्लाह लिई वैहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “क्षेत्रीय अदालतका न्यायाधीशहरूको सेवाको शर्त र सुविधासम्बन्धी (दोस्रो संशोधन) नियमावली, २०३६” रहेको छ ।

(२) यो नियमावली २०३५ साल वैशाख १ गतेदेखि प्रारम्भ भएको मानिनेछ ।

२. क्षेत्रीय अदालतका न्यायाधीशहरूको सेवाको शर्त र सुविधासम्बन्धी नियमावली, २०३३ को नियम ४ मा संशोधन: क्षेत्रीय अदालतका न्यायाधीशहरूको सेवाको शर्त र सुविधा-आधिकारिकतर्फ विभागबाट प्रमाणित गरिएपछि मात्र लागु हुनेछ।

सम्बन्धी नियमावली, २०३३ (यसपछि "मूल नियमावली" भनिएको) को नियम ४ को उप-नियम (२) पछि देहायको उप-नियम (३) थपिएको छः-

"(३) काज खटिएको अदालतको सदरमुकाम रहेको जिल्लामा आफ्नो स्थायी घरवास भएको क्षेत्रीय न्यायाधीशले त्यस्तो अदालतमा काज खटिई जाँदा उप-नियम (१) बमोजिम दैनिक भत्ता पाउने छैन।"

३. मूल नियमावलीको नियम ७ मा संशोधनः मूल नियमावलीको नियम ७ को उप-नियम (५)

पछि देहायको उप-नियम (६) थपिएको छः-

"(६) यस नियमावलीबमोजिम निवृत्तभरण पाइरहेको क्षेत्रीय न्यायाधीश श्री ५ को सरकारको पूर्ण वा अधिकांश स्वामित्व भएको वा श्री ५ को सरकारको नियन्त्रण भएको संगठित संस्था वा श्री ५ को सरकारबाट प्राप्त अनुदानबाट सञ्चालन भएका अन्य कुनै संगठित संस्थामा नियुक्त भई त्यस्तो संस्थामा बहाल रहेसम्मको अवधिभर निजले यस नियमावलीबमोजिम निवृत्तभरण पाउने छैन।"

४. मूल नियमावलीको नियम ६ मा संशोधनः मूल नियमावलीको नियम ६ को उप-नियम

(४) पछि देहायको उप-नियम (५), (६) र (७) थपिएका छन्ः-

"(५) यो नियमबमोजिम पाउने उपचार खर्च क्षेत्रीय न्यायाधीशले पेशकीको रूपमा लिन चाहेमा उप-नियम (२) को अधीनमा रही पछि हिसाब बुझाउने गरी पेशकी दिन सकिनेछ र त्यसरी पेशकी लिएको रकम पछि हिसाब गर्दा उपचारबापत पाउने रकम-भन्दा बढी हुन आएमा बढी भएजति रकम क्षेत्रीय न्यायाधीशको छ महीनाको पारिश्रमिकबाट किस्ताबन्दीमा कट्टी गरिनेछ। तर त्यसरी कट्टी गर्नु पर्ने रकम भुक्तानी नहुँदै क्षेत्रीय न्यायाधीशको मृत्यु भएमा कट्टी गर्न बाँकी रहेको रकम मिन्हा हुनेछ।

(६) न्यायाधीश वा मुख्य न्यायाधीशको पदमा गरी जम्मा ६ वर्षको सेवा अवधि पूरा गरिसकेको क्षेत्रीय न्यायाधीशको सगोलको पति वा पत्नी, आमा, बाबु वा नाबालक छोरा, छोरी बिरामी भएमा उप-नियम (२) बमोजिम पाउने अधिकतम उपचार खर्चको रकमबाट कट्टा हुने गरी सो रकमको आधासम्म बीलबमोजिम भएको उपचार खर्चको रकम क्षेत्रीय न्यायाधीशले लिन पाउनेछ। त्यस्तो उपचार खर्चको माग गर्दा रोगको निदान (डाइग्नोसिस) उल्लेख गरिएको चिकित्सकको प्रेसक्रिप्शन पनि पेश गर्नु पर्नेछ। तर यस उप-नियमबमोजिम पाउने उपचार खर्च एक पटकमा क्षेत्रीय न्यायाधीश एक महीनाको पारिश्रमिकभन्दा बढी हुने छैन।

(७) क्षेत्रीय न्यायाधीशले अवकाश प्राप्त गर्दा उप-नियम (२) बमोजिम कुल सेवा अवधिभरमा पाउने उपचार खर्चमध्ये केही लिई वा नलिई उपचार खर्च बाँकी रहेको भए त्यस्तो बाँकी भएजति रकमको २।३ (दुई तिहाई) को हिसाबले हुने एकमुष्ट रकम क्षेत्रीय न्यायाधीशले अवकाश प्राप्त गरेपछि लिन पाउनेछ।

तर अघि कुनै सरकारी सेवा गरेबापत उपचार खर्च लिइसकेको रहेछ भने निजले अघि पाएको उपचार खर्च कट्टा गरी बाँकी रकममात्र पाउनेछ।"

आज्ञाले-

१६०९, विभागाध्यक्ष, विनियमन विभाग, १९०९, काठमाडौं, नेपाल
श्री ५ को सरकारको सचिव
आधिकारिकता मुद्रण विभागबाट प्रमाणित गरिएपछि मात्र लागु हुनेछ।